

प्रेस नोट

अरावली बचाओ सिटीजन मूवमेंट के प्रतिनिधिमंडल ने मुख्यमंत्री के नाम दिया ज्ञापन।

एनसीआर ड्राफ्ट प्लान 2041 में अरावली के पर्यावरण संरक्षण पर ध्यान देने का किया
आग्रह।

नई दिल्ली, 15 सितंबर 2022 ।

अरावली बचाओ सिटीजन मूवमेंट के एक प्रतिनिधिमंडल ने नई दिल्ली में राजस्थान सरकार की मुख्य आवासीय आयुक्त श्रीमती शुभ्रा सिंह को मुख्यमंत्री श्री अशोक गहलोत के नाम एनसीआर ड्राफ्ट प्लान 2041 प्रस्ताव के खिलाफ अपना विरोध दर्ज कराते हुए ज्ञापन सौंपा।

दिल्ली-एनसीआर के विभिन्न स्कूलों के सौ से अधिक छात्र और शिक्षक अरावली को बचाने के अभियान के तहत एनसीआर ड्राफ्ट प्लान 2041 के प्रस्ताव के मसौदे को वापस लेने और अरावली क्षेत्र में उनके भविष्य के लिए सुरक्षा सुनिश्चित करने की मांग को लेकर बीकानेर हाउस पहुंचे तथा मुख्यमंत्री के नाम ज्ञापन की प्रति सौंपी। माननीय प्रधानमंत्री को दिए गए इस ज्ञापन में दिल्ली के अतिरिक्त एनसीआर ड्राफ्ट प्लान 2041 में आने वाले जिलों यथा गुरुग्राम, फरीदाबाद, अलवर एवं बागपत के 12180 से भी अधिक स्कूली बच्चों एवं 900 से अधिक अध्यापकों के हस्ताक्षर किये गए हैं | आवासीय आयुक्त कार्यालय, राजस्थान में आये बच्चों द्वारा पोस्टर एवं प्लेकार्ड के माध्यम से एनसीआर ड्राफ्ट प्लान 2041 से अरावली क्षेत्र में पर्यावरण को होने वाले नुकसान के बारे में जागरूकता फैलाने का भी सकारात्मक प्रयास किया गया।

अरावली बचाओ सिटीजन मूवमेंट की मैनेजिंग ट्रस्टी श्रीमती ज्योति राघवन ने बताया कि आंदोलन की भावना के अनुरूप हमारे प्रतिनिधि मंडल ने मुख्यमंत्री श्री अशोक गहलोत से आग्रह किया कि दिल्ली एनसीआर के अरावली क्षेत्र में हो रहे अवैध खनन और पर्यावरण को नुकसान पहुंचाने वाली गतिविधियों को रोकने के लिए एनसीआर ड्राफ्ट पॉलिसी 2041 में कारगर उपाय किए जाएं।

